

مذہب اور معاشرتی اصلاح خواتین کے مقام و حقوق کے تناظر میں

اللہ کے متنبہ پیغمبروں کی دعوتی جدوجہد سے مذہب کا جو تصور سامنے آتا ہے، اس کا ایک بہت بنیادی جزو معاشرتی ناہمواریوں اور اخلاقی بگاڑ کی اصلاح ہے۔ مذہب انسان کے عقیدہ و ایمان کے ساتھ ساتھ اس کے عمل کا بھی تزکیہ چاہتا ہے، چنانچہ یہ ناگزیر ہے کہ انسانی جلت کے منفی رجحانات سے پیدا ہونے والے معاشرتی روایوں اور رسوم و اعمال کی اصلاح مذہبی تعلیمات کا موضوع بنے۔ اللہ کے آخری پیغمبر صلی اللہ علیہ وسلم کی بعثت ہوئی تو آپ نے بھی عرب معاشرے کے تین پسے ہوئے اور مظلوم طبقوں، یعنی غلام لوٹڈیوں، عورتوں اور بے شہار اتیبوں کو اٹھانے اور انھیں ان کے حقوق دلوانے کو اصلاح معاشرہ کی جدوجہد کا بطور خاص ہدف ٹھہرا�ا۔

اس ضمن میں خواتین کے معاشرتی حقوق کے تحفظ اور ان کے ساتھنا انصافی اور استھصال کے خاتمے کے لیے نبی صلی اللہ علیہ وسلم نے جو اصلاحی اقدامات کیے، ان کا ایک جائزہ لینے سے حسب ذیل منظر ہمارے سامنے آتا ہے۔

تصورات کی اصلاح کے حوالے سے سب سے بنیادی کام یہ کیا گیا کہ بطور صفت عورت کی تکریم و احترام کو جاگر کیا گیا اور بیجوں کی اچھی پروش کرنے اور ان کے اور لڑکوں کے درمیان امتیاز نہ کرنے کو اعلیٰ اخلاقی رویے کے طور پر پیش کیا۔ چنانچہ نبی صلی اللہ علیہ وسلم فرمایا کہ ”بیجوں کو ناپسند نہ کیا کرو، کیونکہ یہ تو (ماں باپ کا) دل لگانے والی اور غیر معمولی قدر رکھنے والی ہوتی ہیں۔“ (مسند احمد، حدیث ۱۱۲) آپ نے فرمایا کہ ”جس کے ہاں بیٹی پیدا ہو اور وہ اسے زندہ دفن نہ کرے اور اس کی تحریر نہ کرے اور اس کے ساتھ لڑکوں کے مقابلے میں امتیازی سلوک نہ کرے، اللہ تعالیٰ اس کو جنت میں داخل کر دیں گے۔“ (ابوداؤد، حدیث ۵۱۳۶) مزید فرمایا کہ ”جس شخص نے دو بیجوں کے بلوغت کو پہنچنے تک ان کی کفالت کی، قیامت کے روز وہ اس حالت میں آئے گا کہ میں اور وہ ان دونوں بیجوں کی طرح اکٹھے ہوں گے۔“ (صحیح مسلم، حدیث ۲۶۳۱)

ایک شخص کو ماں باپ کے ساتھ حسن سلوک کی تعلیم دیتے ہوئے فرمایا کہ تمہاری ماں، تمہارے باپ کے مقابلے میں تمہارے حسن سلوک اور خدمت کی تین درجے زیادہ حق دار ہے۔ (صحیح بخاری، حدیث ۵۶۵۰) جبکہ ایک شخص کو یہ کہہ کر جہاد پر جانے سے روک دیا کہ اپنی ماں کے قدموں کے ساتھ چھٹے رہو، کیونکہ جنت وہیں ہے۔ (ابن ماجہ، حدیث ۲۷۹۵)

حجۃ الوداع کے موقع پر فرمایا کہ ”عورتوں کے ساتھ اچھا بتاؤ کرنے کی وصیت قبول کرو، کیونکہ وہ (رشتہ نکاح کی

وجہ سے) تمہاری پابند ہو کر رہتی ہیں، لیکن اس سے آگے تھیں ان پر (زور زبردستی کا) کوئی اختیار نہیں۔” (ترمذی، حدیث ۱۱۲۵)

اس کے بعد اہم ترین دائرہ جس میں بہت بنیادی اصلاحی اقدامات کیے گئے، خاندانی زندگی کا دائرة تھا۔ اس دائیرے میں خواتین کے حقوق کے تحفظ اور انھیں شوہروں کے تعذر و تجاوز سے بچانے کے لیے حسب ذیل نظری عملی اصلاحات روپہ عمل کی گئیں۔

- رشتہ نکاح قائم کرنے کے لیے یہوی کو مہر کی ادائیگی شرعی حکم کے طور پر لازم قرار دی گئی (سورۃ النساء، آیت ۲۲) اور عورت کا حق قرار دیا گیا کہ وہ مہر وصول کیے بغیر مرد کے ساتھ رخصتی سے انکار کر دے۔

- نکاح کے لیے عورت کی رضامندی کو بنیادی شرط قرار دیا گیا اور اہل خاندان کو پابند کیا گیا کہ وہ ان کی مرضی معلوم کیے بغیر ان کا نکاح نہ کرے۔ (صحیح بخاری، حدیث ۲۸۲۰) اگر ایسا کوئی نکاح کیا گیا تو عورت کی شکایت پر نبی صلی اللہ علیہ وسلم نے اسے عدالتی طور پر منسوخ کر دیا گیا۔ (ابوداؤد، حدیث ۱۸۳۳)

- دُلُٹے شے کے نکاح پر پابندی عائد کی گئی۔ عرب معاشرے میں اس کی صورت یہ ہوتی تھی کہ دو افراد اپنی زیر سر پرستی خواتین کا نکاح ان کی رضامندی کے بغیر ایک دوسرے کے ساتھ کر دیتے تھے اور اس تباہ لے کوئی مہر کا بدل تصور کیا جاتا تھا، جبکہ متعلقہ خواتین حق مہر سے محروم رہ جاتی تھیں۔ (صحیح بخاری، حدیث ۲۸۳۹)

- نکاح کے وقت عورت سے جو وعدے اور بیان کیے گئے ہوں اور جو شرائط کی گئی ہوں، ان کی پابندی کی تاکید کی گئی۔ (صحیح بخاری، حدیث ۲۵۹۹)

- خواتین کو شوہروں کی زیادتی سے بچانے کے لیے طلاق کے حق کو دو تک محدود کر دیا گیا اور یہ کہا گیا کہ تیسرا طلاق کے بعد شوہر، رجوع نہیں کر سکے گا۔ (سورۃ البقرة، آیت ۲۳۰) اسی طرح عدت کے دوران میں یہویوں کو ان کے شوہروں کے گھروں سے نکالنے کو منوع قرار دیا گیا اور شوہروں کو عدت پوری ہونے تک ان کے ضروری اخراجات اٹھانے کا پابند ٹھہرایا گیا۔ (سورۃ الطلاق، آیت ۱)

- ماہواری کے ایام میں یہویوں کے ساتھ میل جول کے حوالے سے عرب معاشرے میں افراط و ففرط اور بے اعتدالی کے رویے پائے جاتے تھے۔ ایک طبق ان ایام اور معمول کے عام دنوں میں کسی قسم کا کوئی امتیاز نہیں برداشتھا، جبکہ دوسرے طبقے کے ہاں ان دنوں میں خواتین کو بالکل اچھوت تصور کیا جاتا تھا۔ اسلام نے اس بے اعتدالی کا خاتمه کیا اور جنسی تعلق کو منوع ٹھہراتے ہوئے باقی ہر طرح کے میل جول اور اختلاط کو مبارح قرار دیا۔

- عدت کے لیے خواتین کی مختلف حالتوں کے لحاظ سے متوازن اور متن برابر عدالت مدتی مقرر کی گئیں اور عدت کی پابندیوں کے حوالے سے عرب معاشرے کے غیر معتدل رجحانات کا خاتمه کیا گیا۔

- تعداد زواج کے حق کو چار تک محدود اور تم یہویوں کے مابین عدل و مساوات کے ساتھ مشروط کیا گیا، (سورۃ النساء، آیت ۳) جبکہ اس سے قبل عرب معاشرے میں لوگ کسی تحدید کے بغیر ان گنت خواتین کے ساتھ نکاح کر سکتے تھے اور ان کے ساتھ برابری کا سلوك غیر ضروری سمجھا جاتا تھا۔

- یہ قانون بنایا گیا کہ اگر شوہر سے علیحدگی کے بعد خواتین اپنی ہی اولاد کو دو دھپلائیں تو وہ بچے کے باپ سے اس کا معاوضہ لے سکتی ہیں اور شوہروں کو ہدایت کی گئی کہ وہ باہمی رضامندی سے جو معاوضہ طے کریں، وہ پوری دیانت

داری سے بچے کی والدہ کو ادا کریں۔ (سورۃ البقرۃ، آیت ۲۳۳)

• بچوں کی پرورش کے ضمن میں ماں کا حق تسلیم کیا گیا، چنانچہ ایک مقدمے میں شوہرنے یوں کو طلاق دینے کے بعد اس سے بچہ چھیننا چاہاتو نی صلی اللہ علیہ وسلم نے فیصلہ فرمایا کہ جب تک عورت دوسرا ناکاح نہ کرے، بچہ اسی کی پرورش میں رہے گا (بجکہ بچے کا خرچ اس کے باپ کے ذمے ہوگا)۔ (ابوداؤد، حدیث ۱۹۷۶)

• خواتین پر گھر بیوشنڈ کے رویے کی، اغلاقی تربیت اور عوظ و نصیحت کے ذریعے سے حوصلہ شکنی کی گئی۔ (مصنف عبدالرزاق، حدیث ۱۷۳۰۹) بنی صلی اللہ علیہ وسلم نے اپنے ذاتی کردار کو شوہروں کے سامنے بطور نمونہ پیش کیا اور فرمایا کہ بہترین شوہروں ہیں جو اپنی بیویوں کے ساتھ ویسا برداشت کریں جیسا میں اپنی بیویوں کے ساتھ کرتا ہوں۔ (ترمذی، حدیث ۳۹۹۰)

• عرب معاشرے میں باپ کی منکوحہ عورتوں کو اس کے مرنے کے بعد وراشت میں بیٹی کو نقتل ہو جانے کا دستور تھا۔ قرآن نے باپ کی منکوحہ سے نکاح کو حرام قرار دینے کے ساتھ ساتھ عمومی طور پر یہ اخلاقی اصول بھی واضح کیا کہ عورتوں کی رضامندی کے بغیر انھیں ڈھور ڈنگر کی طرح وراشت کا مال بنالینا درست نہیں۔ (سورۃ النساء، آیت ۱۹)

• باندیوں کو یحق دیا گیا کہ جب انھیں قانونی طور پر اپنے مالک سے آزادی ملے، جبکہ غلامی کے دوران میں مالک نے ان کی رضامندی کے بغیر ان کا نکاح کسی کے ساتھ کر دیا ہو، تو آزاد ہونے پر انھیں اس فیصلے پر بھی نظر ثانی کا حق ہو گا اور وہ یک طرفہ طور پر شوہر سے الگ ہونے کا فیصلہ کر سکیں گی۔ (صحیح بخاری، حدیث ۴۹۹۸)

اصلاح کا ایک اور اہم دائرہ خواتین کے مالی و معماشی حقوق سے متعلق تھا۔ اس حوالے سے بنیادی ترین اصلاحی اقدام یہ تھا کہ وراشت میں خواتین کے لازمی حصے مقرر کیے گئے اور ان کی ادائیگی کو شرعی فریضہ قرار دیا گیا، (سورۃ النساء، آیت ۷) بجکہ اس سے پہلے خواتین سرے سے وراشت میں حصہ لینے کی حق دار ہیں تصور نہیں کی جاتی تھیں۔ عہد صحابہ میں خواتین کے، کسی معاشرتی دباؤ کے تحت اس حق سے دست بردار ہونے کو روکنے کے لیے بعض قانونی پاندی�اں بھی عائد کی گئیں۔ مثلاً جلیل القدر تابعی عامر شعی کہتے ہیں کہ قریش کی ایک لڑکی سے اس کے بھائی نے کہا کہ تم اپنے شوہر کے پاس جانے سے پہلے اپنی وہ میراث جو تھیں والدکی طرف سے ملی ہے، مجھے ہبہ کر دو۔ لڑکی نے اس کی بات مان لی، لیکن پھر شادی ہو جانے کے بعد اس نے اپنی میراث دوبارہ مانگی تو سیدنا عمر رضی اللہ عنہ نے وہ اسے واپس دلوا دی اور قاضی شریح کوتا کیدی کہ جب تک عورت اپنے شوہر کے گھر میں جا کر ایک سال نہ گزار لے یا ایک بچے کو حنم نہ دے دے، اس وقت تک اس کی طرف سے ہبہ کے فیصلے کو نافذ نہ مانا جائے۔ (مصنف ابن ابی شیبہ، ۲۱۹۱۲، ۲۱۹۱۳، ۸۷۳)

خواتین کی، اجتماعی مذہبی و تعلیمی سرگرمیوں میں شرکت کی حوصلہ افزائی کی گئی (صحیح بخاری، حدیث ۴۹۹۸) اور مسجد میں باجماعت نماز میں شرکت کے علاوہ تعلیمی مجلسوں میں شریک ہونے اور مختلف سماجی سطحوں پر تحریک کردار ادا کرنے کے موقع فراہم کیے گئے۔ عہد بنوی میں اس حوالے سے صحابہ کے ساتھ ساتھ، بہت سی ممتاز صحابیات کے نمایاں کردار کا بھی ذکر ملتا ہے۔ مسجد بنوی میں خواتین کی تعلیم کے مخصوص اور مستقل حلقات قائم کیے گئے اور بعض صحابیات کو اپنے گھروں میں خواتین کی باجماعت نماز کا امام مقرر کیا گیا۔ (ابوداؤد، حدیث ۵۲۰)

خواتین کے لیے کسی جھچک یا جاپ کے بغیر اپنے مخصوص مسائل کے حوالے سے استفسار کرنے کا ماحول بنایا گیا جس پر تھرہ کرتے ہوئے ام المؤمنین سیدہ عائشہ رضی اللہ عنہا نے ایک موقع پر کہا کہ ”انصار کی خواتین بہت ہی اچھی تھیں کہ ان